
Adeshashvadhati

ఆదేశాశ్వాధాటి

Document Information



Text title : Adeshashvadhati

File name : AdeshAshvadhATI.itx

Category : devii, aShTaka

Location : doc_devii

Author : Durgaprasad DvivedI

Transliterated by : Kamini Viswanathan

Proofread by : Kamini Viswanathan, Rajani Arjun Shankar

Latest update : December 10, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 10, 2020

sanskritdocuments.org

ఆదేశాశ్వాధాటీ



రక్తామరీ-ముకుటముక్తాఫల-ప్రకర-పృక్తాజ్ఞి-పఙ్క-జ-యుగాం
వ్యక్తావదాన-సృత-నూక్తామృతాకలన-సక్తామసీమ-సుషమామ్ |
యుక్తాగమ-ప్రథన-శక్తాత్మవాద-పరిషిక్తాణిమాది-లతికాం
భక్తాశ్రయాం శ్రయ వివిక్తాత్మనా ఘనఘృణాక్తామగేన్ద్ర-తనయామ్ || ౧ ||

ఆద్యాముదగ్గ-గుణ-హృద్యాభవన్నిగమ-పద్యావరూఢ-సులభాం
గద్యావలీ-వలిత-పద్యావభాస-భర-విద్యా-ప్రదాన-కుశలామ్ |
విద్యాధరీ-విహిత-పాద్యాదికాం, భృశమవిద్యావసాదన-కృతే
హృద్యాశు ధేహి నిరవద్యాకృతిం మనననేద్యాం మహేశమహిలామ్ || ౨ ||

హేలా-లులత్సురభి-దోలాధిక-క్రమణ-ఖేలావశీర్ణ-ఘటనా-
లోలాలక-గ్రథిత-మాలా-గలత్కు-సుమ-జాలావభాసిత-తనుమ్ |
లీలాశ్రయాం, శ్రవణ-మూలావతంసిత-రసాలాభిరామ-కలికాం
కాలావధీరణ-కరాలాకృతిం, కలయ శూలాయుధ-ప్రణయినీమ్ || ౩ ||

ఖేదాతురఃకిమితి ఖేదాకులే, నిగమ-వాదాన్తరే పరిచితి-
క్షోదాయ తామ్యసి వృథాదాయ భక్తిమయ-మోదామృతైక-సరితమ్ |
పాదావనీ-వివృతి-వేదావలీస్తవన-నాదాముదిత్వర-విప-
చ్ఛాదాపహామచలమాదాయినీం భజ విషాదాత్యయాయ జననీమ్ || ౪ ||

ఏకామపి త్రిగుణ-సేకాశ్రయాత్పునరనేకాభిధాముపగతాం
పఙ్కాపనోద-గత-తఙ్కా-భిషఙ్గ-ముని-శఙ్కా-నిరాస-కుశలామ్ |
అఙ్కాపవర్జిత-శశాఙ్కా-భిరామ-రుచి-సఙ్కా-శ-వక్త్ర-కమలాం
మూకానపి ప్రమర-వాకానహో విదధతిం కాలికాం స్మర మనః || ౫ ||

వామాం గతే, ప్రకృతిరామాం స్మితే, చటులదామాఞ్చలాం కుచతలే
శ్యామాం వయస్యమితభామాం వపుష్యుదితకామాం మృగాఙ్క-ముకుటే |
మీమాంసికాం, దురిత-సీమాన్తికాం బహుల-భీమాం భయాపహరణే
నామాఙ్క-తాం, ద్రుతముమాం మాతరం, జప నికామాంహసాం నిహతయే || ౬ ||

సాపాయకాంఘ్రిమిరకూపానివాశు వసుధాపాన్ భుజ్జు-సుహృదో
హాపాస్య మూఢ ! బహుజాపావసక్త-ముహురాపాద్య వన్యసరణీమ్ |
తాపాపహం, ద్విషదకూపార-శోషణకరీం, పాలినీం త్రిజగతాం
పాపాహితాం, భృశదురాపామయోగిభిరుమాం పావనీం పరిచర || ౭ ||

సాఫ్ఠీభవత్కృతి-సుధారీతిదాం, భవికపారీముదర్కరచనా-
కారీశ్వరీం, కుమతి-వారీమృషి-ప్రకర-భూరీడితాం, భగవతీమ్ |
చారీవిలాస-పరిచారీ భవద్గగనచారీ హితార్పణ-చణాం
మారీభిదే గిరిశనారీమమాం ప్రణమ, పారీన్ద్రపృష్ఠనిలయామ్ || ౮ ||

జ్ఞానేన జాతేఽప్యపరాధజాతే విలోకయన్తీ కరుణార్ద్ర-దృష్ట్యా |
అపూర్వ-కారుణ్యకలాం వహన్తీ సా హన్తు మన్తూన్ జననీ హసన్తీ || ౯ ||

ఇతి శ్రీదుర్గాప్రసాదద్వివేదీవిరచితా ఆదేశాశ్వధాటీ సమాప్తా ||

Encoded by Kamini Viswanathan

Proofread by Kamini Viswanathan, Rajani Arjun Shankar



Adeshashvadhathi

pdf was typeset on December 10, 2020



Please send corrections to sanskrit@cheerful.com

